

माई झुंझुनू, 15 अगस्त: 63 वें स्वाधीनता दिवस के अवसर पर जिला स्तरीय समारोह शनिवार को यहां स्वर्ण जयन्ती स्टेडियम पर सम्पन्न हुआ। समारोह के मुख्य अतिथि राज्य के सहकारिता मंत्री परसादी लाल मीणा थे जिन्होंने सुबह ठीक नौ बजे राष्ट्रीय ध्वज फहराया और परेड का निरीक्षण कर मार्च पास्ट की सलामी ली। इस अवसर पर जिला कलेक्टर आलोक गुप्ता, पुलिस अधीक्षक अजयपाल लाम्बा, मण्डावा की विधायक सुश्री रीटा चौधरी सहित अन्य जन प्रतिनिधि, स्वतन्त्रता सेनानी, पूर्व सैनिक, अधिकारी एवं कर्मचारी तथा स्त्री-पुरुष व स्कूली बच्चे उपस्थित थे।

समारोह में आयोजित मार्च पास्ट का नेतृत्व पुलिस लाइन के आर.आई. रणधीर सिंह ने किया। मार्च पास्ट में आर.ए.सी., राजस्थान पुलिस, होम गार्ड, पूर्व सैनिकों, स्वयं सहायता समूहों की महिलाओं, एन.सी.सी., स्काउट-गाइड आदि टुकड़ियां शामिल थीं। समारोह में ए.डी.एम. रामनिवास मेहता ने महामहिम राज्यपाल के संदेश का वाचन किया। मुख्य अतिथि द्वारा शहीद वीरंगना सहित उल्लेखनीय कार्य करने वाले अन्य व्यक्तियों को सम्मानित किया गया। सम्मानित होने वाली शहीद वीरंगना को लायन्स क्लब द्वारा शॉल व स्मृति चिन्ह तथा अन्य सम्मानित होने वाले व्यक्तियों को माई झुंझुनू डॉट कॉम की ओर से प्रतीक चिन्ह प्रदान किये गये।

इस अवसर पर स्कूली बच्चों द्वारा सामूहिक व्यायाम एवं आदर्श एकेडमी के बच्चों द्वारा डम्बल्स का प्रदर्शन किया गया जबकि श्री डोट्स उ.मा.वि., जे.के. मोदी राजकीय बा.उ.मा.वि. और आर.एन. टैगोर उ.मा.वि. के बच्चों ने देशभक्ति एवं लोक संस्कृति के भावों से ओतप्रोत सांस्कृतिक कार्यक्रमों की प्रस्तुति दी। स्काउट-गाइड व जी.बी. मोदी उ.मा.वि. के बच्चों द्वारा निधि यादव के नेतृत्व में बैण्ड डिसप्ले का आकर्षक कार्यक्रम पेश किया गया। समारोह में छावसरी के नेकीराम एण्ड पार्टी ने सजे हुए

विविध कार्यक्रमों के साथ स्वतन्त्रता दिवस समारोह सम्पन्न

www.myjhunjhunu.com/independenceday



ऊंट-घोड़ी के करतबों का शानदार प्रदर्शन कर दर्शकों का मन मोह लिया। इन करतबों में घुड़ दौड़, ऊंट नृत्य व श्रृंगारित ऊंट द्वारा अतिथियों का मालापण आदि भी शामिल थे। राष्ट्रगान से इस मुख्य समारोह का समापन हुआ।

पोधारोपण: जिला स्तरीय स्वतन्त्रता दिवस समारोह के बाद झुंझुनू स्थित सर्किट हाउस परिसर में सहकारिता मंत्री परसादी लाल मीणा, जिला कलेक्टर आलोक गुप्ता, पुलिस अधीक्षक अजयपाल लाम्बा, शहीद वीरंगना लक्ष्मी देवी व अन्य लोगों ने हरित गजस्थान कार्यक्रम के अन्तर्गत पोधारोपण किया।

कलेक्टर में ध्वजारोहण: जिला कलेक्टर आलोक गुप्ता ने शनिवार को प्रातः कलेक्टर परिसर में राष्ट्रीय ध्वज फहराया। उन्होंने उपस्थित अधिकारियों व कर्मचारियों को स्वतन्त्रता दिवस की शुभकामनाएं दी। झुंझुनू स्थित सूचना केन्द्र भवन पर जिला रसद अधिकारी आर.एल. जाखड़ ने ध्वजारोहण किया। इस अवसर पर विभाग के सहायक निदेशक सहित सूचना एवं जनसम्पर्क कार्यालय के अन्य कर्मचारी उपस्थित थे।

शहीद स्मारक पर पुष्प चक्र चढ़ाया: जिला कलेक्टर आलोक गुप्ता ने शनिवार को स्वतन्त्रता दिवस के अवसर पर शहीद स्मारक पर पुष्प चक्र अर्पित

किया। इस मौके पर जिला सैनिक कल्याण अधिकारी मेजर प्रताप सिंह वर्मा सहित अन्य लोगों ने भी शहीद स्मारक पर पुष्पांजलि अर्पित की।

सम्मानितों की सूची:

सहाकारिता मंत्री मीणा ने सराहना की माई झुंझुनू डॉट कॉम द्वारा प्रदत्त प्रतीक चिन्ह की



स्वतन्त्रता दिवस पर यहां स्वर्ण जयन्ती स्टेडियम में शनिवार को सम्पन्न जिला स्तरीय समारोह में टीटनवाड़ के शहीद हवलदार बलवीर सिंह की वीरंगना पत्नी लक्ष्मी देवी को सहकारिता मंत्री परसादी लाल मीणा ने शॉल, स्मृति चिन्ह व सम्मान पत्र प्रदान किया। चिकित्सा व समाज सेवा के क्षेत्र में प्रशंसनीय सेवाओं के लिए झुंझुनू के डॉ. जे.सी. जैन, तीन दशक से बड़ व पीपल के पीछे तैयार कर उनका निःशुल्क वितरण करने वाले खेतड़ी के पत्रकार गोपाल कृष्ण शर्मा तथा एक लाख 30 हजार रुपये से भी बड़ा इमानदारी के साथ बैंग के मालिक को लौटाने वाले झुंझुनू शहर के ऑटो रिक्शा चालक मनोज कुमार, सूचना एवं जनसम्पर्क कार्यालय के क.लिपिक विक्रम सिंह समेत कुल 30 व्यक्तियों को मुख्य अतिथि राज्य के सहकारिता मंत्री परसादी लाल मीणा द्वारा सम्मानित किया गया।

इमानदारी पर पुरस्कार मिला: यहां जिला स्तरीय स्वतन्त्रता दिवस समारोह में मनोज कुमार नामक झुंझुनू शहर के एक ऑटो रिक्शा चालक को उसकी इमानदारी के लिए सम्मानित किया गया। मनोज ने हमीरवास-नूआं गांव के एक यात्री को उसका एक लाख 30 हजार रुपये से भी बड़ा लौटाकर इमानदारी का परिचय दिया। समारोह में सम्मानित होने के बाद प्रसिद्ध गणितज्ञ डॉ. चासीराम वर्मा ने मनोज को अपनी ओर से 10 हजार रुपये का नकद पुरस्कार देने की घोषणा की जबकि जे.के. मोदी राजकीय बालिका उ.मा.वि. की प्रधानाचार्या व स्टाफ की ओर से इस व्यक्ति

को ग्यारह सौ रुपये का नकद पुरस्कार समारोह में ही दे दिया गया।

रेली में छात्र-छात्राओं ने दिखाया देशभक्ति का जज्बा
झुंझुनू, 14 अगस्त: स्वतन्त्रता दिवस के उपलक्ष में शुक्रवार को प्रातः यहां रैली का आयोजन किया गया जिसमें शहर के लगभग तीन दर्जन स्कूलों के करीब चार हजार छात्र-छात्राओं, नर्सिंग विद्यार्थियों व आई.सी.डी.एस. की महिलाओं ने हिस्सा लिया।
गांधी चौक में एकत्र हुई मुख्य रैली को चार हिस्सों में बांटकर अलग-अलग मार्गों के लिए जिला कलेक्टर आलोक गुप्ता ने हरी झण्डी दिखाकर रवाना किया। इन चारों रैलियों ने शहर के प्रमुख मार्गों को कवर करते हुए शानदार पैदल मार्च किया और देशभक्ति एवं हरित राजस्थान के नारे लगाये। प्रत्येक रैली के साथ झांकी के रूप में एक-एक सजा हुआ वाहन भी था। कुछ बच्चे महापुरुषों के स्वरूप में सज कर रैली में शामिल हुये। बैनर व तख्तियां हाथों में लिये ये चार रैलियां अलग-अलग दिशाओं से नेहरू पार्क पहुंची जहां एस.एस.मोदी स्कूल की ओर से जिला कलेक्टर ने पोधारोपण किया। उन्होंने रैली में शामिल बच्चों का अभिवादन भी किया।

अतिरिक्त पुलिस अधीक्षक ललित माहेश्वरी, ए.डी.एम. रामनिवास मेहता, एस.डी.एम. नरेन्द्र कुमार कोठारी, पुलिस उपाधीक्षक अर्जुन सिंह, तहसीलदार महेन्द्र मीणा, शहर कोतवाल हरजिन्दर सिंह, जिला शिक्षा अधिकारी अजयपाल लाम्बा, नगर परिषद आयुक्त राजेन्द्र जोशी, जिला खेल अधिकारी किशन सिंह, सी.ओ. स्काउट मान महेन्द्र सिंह भाटी, उप वन संरक्षक दया सिंह तुलड़, आई.सी.डी.एस. की उप निदेशक श्रीमती मोहिनी शर्मा, डिप्टी सी.एम.एच.ओ. डॉ. प्रताप सिंह दूतड़, अतिरिक्त जिला शिक्षा अधिकारी मोहर सिंह, माई झुंझुनू डॉट कॉम के संचालक डी.एन. तुलस्यान सहित अन्य अधिकारी, शिक्षक व संस्था प्रतिनिधि रैली के अवसर पर उपस्थित थे।



जिला कलेक्टर आलोक गुप्ता ने स्वतन्त्रता दिवस के अवसर पर शहीद स्मारक पर पुष्प चक्र अर्पित किया।

झुंझुनू इंटरनेशनल में स्वतन्त्रता दिवस

माई झुंझुनू, 15 अगस्त। जीवम समूह के मोदी रोड स्थित झुंझुनू इंटरनेशनल स्कूल में स्वतन्त्रता दिवस की 62 वीं वर्षगांठ को हर्षोल्लास के साथ समारोह पूर्वक मनाया। कार्यक्रम का शुभारम्भ प्रबंध निदेशिका नीरजा मोदी ने ध्वजारोहण करके किया। देश भक्ति के नारों और भारत मां के जयकारों के साथ भारद्वाज ने कार्यक्रम का शानदार आगाज किया। विद्यालय प्रधानाचार्या सुनीता मिश्रा ने देश की एकता व अखण्डता को बनाये रखने के लिए छात्रों को पूरी लगन व इमानदारी से हर क्षेत्र में परिश्रम करने के लिए प्रेरित किया। इस अवसर पर उपप्रधानाचार्य सोमेश भारद्वाज, अध्यापक गोरधन सैनी, मनीष खंडेलवाल सहित अन्य जन उपस्थित थे।

जवान ग्रुप ऑफ कम्पनीज की अनुठी पहल

माई झुंझुनू, 15 अगस्त। गरीब लोगों को निःशुल्क भोजन व्यवस्था का शुभारम्भ स्वतन्त्रता दिवस पर जवान ग्रुप ऑफ कम्पनीज की ओर से वयोवृद्ध समाजसेवी केहरसिंह कटेवा द्वारा किया गया। कम्पनी के चैयरमैन श्यामसिंह कटेवा, मैनेजर प्रतापसिंह आदि ने गरीब व्यक्तियों को अपने हाथों से भोजन करवाया। इसके पश्चात कुम्हारों के श्मशान घाट में पोधारोपण किया गया। इससे पूर्व कान्हा पहाड़ पर जवान ग्रुप की ओर से राष्ट्रीय ध्वज फहराया गया।

केशव विद्या मंदिर में ध्वजारोहण

माई झुंझुनू, 15 अगस्त। केशव विद्या मंदिर के स्वतन्त्रता दिवस समारोह उत्साहपूर्वक मनाया गया। समारोह के मुख्य अतिथि शेखावाटी सृजन संस्थान के अध्यक्ष सुरेन्द्र अग्रवाल द्वारा ध्वजारोहण किया गया। संस्थान के कैलाशचन्द्र पंसाड़ी सहित अन्यजन को उपस्थित थे।

कलेक्टर एकादश ने क्रिकेट मैच जीता

झुंझुनू, 17 अगस्त: स्वतन्त्रता दिवस पर यहां सेट मोतीलाल कॉलेज स्टेडियम पर जिला कलेक्टर व पत्रकारों की टीमों के बीच 15-15 ओवरों का मैत्री क्रिकेट मैच खेला गया जिसमें जिला कलेक्टर एकादश ने तीन विकेट से मैच जीत लिया। पत्रकार टीम ने टॉस जीतकर पहले बल्लेबाजी की और 67 रन बनाकर पूरी टीम आउट हो गई। इसके जवाब में जिला कलेक्टर एकादश ने 7 विकेट खोकर 68 रन का अपना लक्ष्य प्राप्त कर लिया। इस मैच में श्रेष्ठ बल्लेबाज के रूप में कलेक्टर एकादश के विकास कुमार व श्रेष्ठ क्षेत्र रक्षक के रूप में संतोष कुमार को तथा श्रेष्ठ गेंदबाज के रूप में पत्रकार एकादश के महेन्द्र सिंह शेखावत को प्रतीक चिन्ह प्रदान किये गये। विजेता व उप विजेता टीमों की ट्रॉफी तथा उक्त प्रतीक चिन्ह माई झुंझुनू डॉट कॉम के निदेशक डी.एन. तुलस्यान की ओर से जिला कलेक्टर आलोक गुप्ता व वरिष्ठ पत्रकार श्याम सुन्दर पोद्दार ने प्रदान किये। जिला खेल अधिकारी किशन सिंह के निर्देशन में यह मैच आयोजित हुआ।



जिला स्तरीय स्वतन्त्रता दिवस समारोह के बाद झुंझुनू स्थित सर्किट हाउस परिसर में सहकारिता मंत्री परसादी लाल मीणा, जिला कलेक्टर आलोक गुप्ता, पुलिस अधीक्षक अजयपाल लाम्बा, शहीद वीरंगना लक्ष्मी देवी व अन्य लोगों ने हरित राजस्थान कार्यक्रम के अन्तर्गत पोधारोपण किया।

अवासेन भवन में मित्तल ने फहराया तिरंगा झण्डा

माई झुंझुनू, 15 अगस्त। अग्रवाल समाज समिति झुंझुनू द्वारा आयोजित स्वतन्त्रता दिवस समारोह 09 के अवसर पर कृषि मंडी समिति के उपाध्यक्ष संतोष मित्तल ने ध्वजारोहण किया। इस अवसर पर महाराजा अग्रसेन के चित्र को भी माल्यापण अग्रबन्धुओं के सानिध्य में मुख्य अतिथि मित्तल ने किया।

समारोह में अग्रवाल समाज समिति के अध्यक्ष नरोत्तमलाल जालान, सचिव प्रमोद खंडेलिया, पूर्व अध्यक्ष मोहनलाल तुलस्यान, उपाध्यक्ष केशरदेव तुलस्यान, रामनिर्जन बंका, अशोक तुलस्यान, रमाकान्त हलवाई, विनोद सिंघानिया, डी एन तुलस्यान, कैलाश सिंघानिया सहित अन्य अग्र बन्धु बड़ी संख्या में उपस्थित थे।

भास्कर ने शुरू की एक पहल-रूबरू

माई झुंझुनू, शहर की समस्याओं को लेकर अधिकारियों और जनप्रतिनिधियों के साथ सीधे जनता से संवाद के लिए भास्कर ने शुरू की है एक और पहल। रूबरू के माध्यम से शहर के जनप्रतिनिधियों एवं अधिकारियों की सीधे जनता के बीच लाया गया। वार्ड एक व दो के लोग रूबरू हुए प्रशासनिक टीम से और उनको रूबरू कराया समस्याओं के सच से। चुरू रोड स्थित डॉ. अम्बेडकर भवन में बुधवार को हुए कार्यक्रम में वार्ड के अलग अलग मोहल्लों से आए लोगों ने अपनी अलग अलग मोहल्लों से आए लोगों ने अपनी समस्याएं रखीं। कुछ समस्याओं को मौके पर ही दूर भी किया गया तो कुछ समस्याओं को जल्द दूर करने के लिए अधिकारियों ने आश्वासन दिया। रूबरू कार्यक्रम का संचालन झुंझुनू क्लस्टर हैड मांगूसिंह शेखावत ने किया। कार्यक्रम से जुड़े सरोकार को लेकर जनप्रतिनिधि, अधिकारी, वार्डवासी सभी संकल्पबद्ध नजर आए। नगरपरिषद के जेईएन मनोज माथुर, सफाई निरीक्षक मूलचंद, जलदाय विभाग एक्सईएन के पीए आई एल बागोरिया, बिजली विभाग जेईएन अमरसिंह, कोतवाली पुलिस के बीट प्रभारी योगेन्द्र सिंह, उप सभापति विरेन्द्र डार, दोनों वार्डों के पार्षद, मनोनीत पार्षद भी कार्यक्रम में पहुंचे।

मन स्नेह

इस नायक संस्थान का कर्णधार है यह इसके ओज से है दीप्यवान है जो। अपने अथक श्रम से कर डाला, असम्भव को सम्भव। एक छोटे से बिरवा को, बना डाला वट वृक्ष सघन, इस बात का इसको क्यों न हो मोह। अनुज के रूप में पाया एक विनोद। पथ प्रदर्शक है इसकी अनुभव की थाती-चंचलता, अंधेरे में देती रोशनी जैसे दीप की वाती। दूआ है हमारी न आए इस पर कोई क्लेश, वैसे भी हमारे साथ है विग्रहर्ता श्री गणेश। हम सभी मिलकर ऐसे बजे जैसे कोई साज, लोगों के दिलों पर हो हमारा राज। मन के भावों के लिए शब्द पड़ जाते हैं कम, विचार, कल्पना व स्मृति के नाम लिख पाने का है हम। दिन रात यह प्रकृतिशील हो ईश्वर की माया में, मैंने भी जीवन पाया है इसी वृक्ष की छाया में।



नन्दलाल तुलस्यान मुम्बई प्रवासी